

|| శ్రీదశావతారస్తోత్రమ్ ||

నమోఽస్తు నారాయణమందిరాయ నమోఽస్తు హారాయణకంఠరాయ |  
నమోఽస్తు పారాయణచర్చితాయ నమోఽస్తు నారాయణ తేఽర్చితాయ  
|| ౧ ||

నమోఽస్తు మత్స్యాయ లయాబ్ధిగాయ నమోఽస్తు కూర్మాయ  
పయోబ్ధిగాయ |  
నమో వరాహాయ ధరాధరాయ నమో నృసింహాయ పరాత్పతయ || ౨  
||

నమోఽస్తు శక్రాశ్రయవామనాయ నమోఽస్తు విప్రోత్సవభార్గవాయ |  
నమోఽస్తు సీతాహితరాఘవాయ నమోఽస్తు పార్థస్తుతయాదవాయ || ౩  
||

నమోఽస్తు బుద్ధాయ విమోహకాయ నమోఽస్తు తే కల్కిపదోదితాయ |  
నమోఽస్తు పూర్ణామితసద్గుణాయ నమోఽస్తు నాథాయ  
హయాననాయ || ౪ ||

కరస్థశంఖో ల్లసదక్షమాలాప్రబో ధముద్రాభయపుస్తకాయ |  
నమోఽస్తు వక్త్రోద్గిరదాగమాయ నిరస్తహేయాయ హయాననాయ || ౫  
||

రమాసమాకారచతుష్టయేన క్రమాచ్ఛతుర్దిక్షు నిషేవితాయ |  
నమోఽస్తు పార్శ్వద్వయగద్విరూపశ్రియాఽభిషిక్తాయ హయాననాయ ||  
౬ ||

కిరీటపట్టాంగదహారకాంచీసురత్నపీతాంబరనూపురాద్యైః |  
విరాజితాంగాయ నమోఽస్తు తుభ్యం సురైః పరీతాయ హయాననాయ  
|| ౭ ||

విదోషకోటీందునిభప్రభాయ విశేషతో మధ్యమునిప్రియాయ |  
విముక్తవంద్యాయ నమోఽస్తు విష్వగ్విధూతవిఘ్నాయ హయాననాయ  
|| ౮ ||

నమోఽస్తు శిష్టేష్టదవాదిరాజకృతాష్టకాభిష్టుతచేష్టితాయ |  
దశావతారైస్త్రీదశార్థదాయ నిశేశబింబస్థహయాననాయ || ౯ ||

|| ఇతి శ్రీవాదిరాజతీర్థశ్రీచరణవిరచితం దశావతారస్తోత్రమ్ ||